

**ಶೀರ್ಷಿಕೆ : ಹಚ್ಚೇವು ಕನ್ನಡದ ದೀಪ  
ಕವಿ : (ಡಿ.ಎಸ್.ಕರ್ಕಿ)**

ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ  
ಕರುನಾಡ ದೀಪ ಸಿರಿನುಡಿಯ ದೀಪ  
ಒಲವೆತ್ತಿ ತೋರುವ ದೀಪ  
ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ

ಬಹುದಿನಗಳಿಂದ ಮೈಮರೆವೆಯಿಂದ  
ಕೂಡಿರುವ ಕೊಳೆಯ ಕೊಚ್ಚೇವು  
ಎಲ್ಲೆಲ್ಲಿ ಕನ್ನಡದ ಕಂಪು ಸೂಸಲು  
ಅಲ್ಲಲ್ಲಿ ಕರಣ ಚಾಚೇವು

ಬಹುದಿನಗಳಿಂದ ಮೈಮರೆವೆಯಿಂದ  
ಕೂಡಿರುವ ಕೊಳೆಯ ಕೊಚ್ಚೇವು  
ಎಲ್ಲೆಲ್ಲಿ ಕನ್ನಡದ ಕಂಪು ಸೂಸಲು  
ಅಲ್ಲಲ್ಲಿ ಕರಣ ಚಾಚೇವು

ನಡುನಾಡೆ ಇರಲಿ ಗಡಿನಾಡೆ ಇರಲಿ  
ಕನ್ನಡದ ಕಳೆಯ ಕೆಚ್ಚೇವು  
ನಡುನಾಡೆ ಇರಲಿ ಗಡಿನಾಡೆ ಇರಲಿ  
ಕನ್ನಡದ ಕಳೆಯ ಕೆಚ್ಚೇವು

ಮರೆತೇವು ಮರೆವ ತೆರದೇವು ಮನವ  
ಎರದೇವು ಒಲವ ಹಿರಿನನಪಾ  
ನರನರವನಲ್ಲ ಹುರಿಗೊಳಿಸಿ ಹೊಸದು  
ಹಚ್ಚೇವು ಕನ್ನಡದ ದೀಪ

ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ  
ಕರುನಾಡ ದೀಪ ಸಿರಿನುಡಿಯ ದೀಪ

ಒಲವೆತ್ತಿ ತೋರುವ ದೀಪ  
ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ...

ಕಲ್ಪನೆಯ ಕಣ್ಣು ಹರಿವನಕ ಸಾಲು  
ದೀಪಗಳ ಬೆಳಕ ಬೀರೇವು  
ಹಚ್ಚಿರುವ ದೀಪದಲಿ ತಾಯರೂಪ  
ಅಚ್ಚಳಿಯದಂತೆ ತೋರೇವು

ಕಲ್ಪನೆಯ ಕಣ್ಣು ಹರಿವನಕ ಸಾಲು  
ದೀಪಗಳ ಬೆಳಕ ಬೀರೇವು  
ಹಚ್ಚಿರುವ ದೀಪದಲಿ ತಾಯರೂಪ  
ಅಚ್ಚಳಿಯದಂತೆ ತೋರೇವು

ಒಡಲೊಳಲ ಕೆಚ್ಚಿನ ಕಿಡಿಗಳನ್ನು  
ಗಡಿನಾಡಿನಾಚೆ ತೂರೇವು  
ಒಡಲೊಳಲ ಕೆಚ್ಚಿನ ಕಿಡಿಗಳನ್ನು  
ಗಡಿನಾಡಿನಾಚೆ ತೂರೇವು

ಹೊಮ್ಮಿರಲು ಪ್ರೀತಿ ಎಲ್ಲಿಯದು ಭೀತಿ  
ನಾಡೊಲವೆ ನೀತಿ ಹಿಡಿನನಪಾ  
ಮನೆಮನೆಗಳಲ್ಲಿ ಮನಮನಗಳಲ್ಲಿ  
ಹಚ್ಚೇವು ಕನ್ನಡದ ದೀಪ

ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ  
ಕರುನಾಡ ದೀಪ ಸಿರಿನುಡಿಯ ದೀಪ  
ಒಲವೆತ್ತಿ ತೋರುವ ದೀಪ  
ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ...

ನಮ್ಮವರು ಗಳಿಸಿದ ಹೆಸರುಳಿಸಲು  
ಎಲ್ಲಾರು ಒಂದುಗೂಡೇವು  
ನಮ್ಮದೆಯ ಮಿಡಿಯುವೀ ಮಾತಿನಲ್ಲಿ  
ಮಾತೆಯನು ಪೂಜೆಮಾಡೇವು

ನಮ್ಮವರು ಗಳಿಸಿದ ಹೆಸರುಳಿಸಲು  
ಎಲ್ಲಾರು ಒಂದುಗೂಡೇವು  
ನಮ್ಮದೆಯ ಮಿಡಿಯುವೀ ಮಾತಿನಲ್ಲಿ  
ಮಾತೆಯನು ಪೂಜೆಮಾಡೇವು

ನಮ್ಮಸಿರು ತೀಡುವೀ ನಾಡಿನಲ್ಲಿ  
ಮಾಂಗಲ್ಯಗೀತ ಹಾಡೇವು  
ನಮ್ಮಸಿರು ತೀಡುವೀ ನಾಡಿನಲ್ಲಿ  
ಮಾಂಗಲ್ಯಗೀತ ಹಾಡೇವು

ತೊರೆದೇವು ಮರುಳ ಕಡೆದೇವು ಇರುಳ  
ಪಡೆದೇವು ತಿರುಳ ಹಿರಿನನಪಾ  
ಕರುಳೆಂಬ ಕುಡಿಗೆ ಮಿಂಚನ್ನೆ ಮುಡಿಸಿ  
ಹಚ್ಚೇವು ಕನ್ನಡದ ದೀಪ

ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ  
ಕರುನಾಡ ದೀಪ ಸಿರಿನುಡಿಯ ದೀಪ  
ಒಲವೆತ್ತಿ ತೋರುವ ದೀಪ  
ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ

ಹಚ್ಚೇವು ಕನ್ನಡದ ದೀಪ  
ಹಚ್ಚೇವು ಕನ್ನಡದ ದೀಪ

**ಶೀರ್ಷಿಕೆ : ವಿಶ್ವ ವಿನೂತನ ವಿದ್ಯಾ ಚೇತನ  
ಕವಿ : ಚೆನ್ನವೀರಕಣವಿ.**

ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ಕರುನಾಡ ಸರಸ್ವತಿ  
ಗುಡಿ ಗೋಪುರ ಸುರ ಶಿಲ್ಪ ಕಲಾಕೃತಿ  
ಕೃಷ್ಣ ತುಂಗ ಕಾವೇರಿ  
ಪವಿತ್ರತ ಕ್ಷೇತ್ರ ಮನೋಹಾರಿ

ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ಗಂಗ ಕದಂಬ ರಾಷ್ಟ್ರಕೂಟ ಬಲ  
ಚಾಲುಕ್ಯ ಹೊಯ್ಸಳ ಬಲ್ಲಾಳ

ಗಂಗ ಕದಂಬ ರಾಷ್ಟ್ರಕೂಟ ಬಲ  
ಚಾಲುಕ್ಯ ಹೊಯ್ಸಳ ಬಲ್ಲಾಳ

ಹಕ್ಕ ಬುಕ್ಕ ಪುಲಿಕೇಶಿ ವಿಕ್ರಮರ  
ಚೆನ್ನಮಾಜಿಯ ವೀರಶ್ರೀ  
ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ತ್ಯಾಗ ಭೋಗ ಸಮಯೋಗದ ದೃಷ್ಟಿ  
ಬೆಳುವೊಲ ಮಲೆ ಕರೆ ಸುಂದರ ಸೃಷ್ಟಿ  
ತ್ಯಾಗ ಭೋಗ ಸಮಯೋಗದ ದೃಷ್ಟಿ  
ಬೆಳುವೊಲ ಮಲೆ ಕರೆ ಸುಂದರ ಸೃಷ್ಟಿ

ಜ್ಞಾನದ ವಿಜ್ಞಾನದ ಕಲೆಯೈಸಿರಿ  
ಸಾರೋದಯ ಧಾರಾ ನಗರಿ  
ವಿಶ್ವ ವಿನೂತನ ವಿದ್ಯಾ ಚೇತನ

ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ಅರಿವೆ ಗುರು ನುಡಿ ಜ್ಯೋತಿರ್ಲಿಂಗ  
ದಯವೇ ಧರ್ಮದ ಮೂಲ ತರಂಗ  
ಅರಿವೆ ಗುರು ನುಡಿ ಜ್ಯೋತಿರ್ಲಿಂಗ  
ದಯವೇ ಧರ್ಮದ ಮೂಲ ತರಂಗ

ವಿಶ್ವ ಭಾರತಿಗೆ ಕನ್ನಡದಾರತಿ  
ವಿಶ್ವ ಭಾರತಿಗೆ ಕನ್ನಡದಾರತಿ  
ಮೊಳಗಲಿ ಮಂಗಲ ಜಯಭೇರಿ  
ಮೊಳಗಲಿ ಮಂಗಲ ಜಯಭೇರಿ

ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ಕರುನಾಡ ಸರಸ್ವತಿ  
ಗುಡಿ ಗೋಪುರ ಸುರ ಶಿಲ್ಪ ಕಲಾಕೃತಿ

ಕೃಷ್ಣ ತುಂಗ ಕಾವೇರಿ  
ಪವಿತ್ರ ಕ್ಷೇತ್ರ ಮನೋಹಾರಿ

ವಿಶ್ವ ವಿನೂತನ ವಿದ್ಯಾ ಚೇತನ  
ಸರ್ವ ಹೃದಯ ಸಂಸ್ಕಾರಿ ಜಯ  
ಭಾರತೀ...

ಜಯ ಭಾರತೀ...  
ಜಯ ಭಾರತೀ...

**ಶೀರ್ಷಿಕೆ : ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಕವಿ : (ಹುಯಿಲಗೋಳ ನಾರಾಯಣರಾವ್)**

ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು

ರಾಜನ್ಯರಿಪು ಪರಶುರಾಮನಮ್ಮನ ನಾಡು  
ಆ ಜಲಧಿಯನೆ ಜಿಗಿದ ಹನುಮನುದಿಸಿದ ನಾಡು  
ರಾಜನ್ಯರಿಪು ಪರಶುರಾಮನಮ್ಮನ ನಾಡು  
ಆ ಜಲಧಿಯನೆ ಜಿಗಿದ ಹನುಮನುದಿಸಿದ ನಾಡು

ಓಜೆಯಿಂ ಮೆರೆದರಸುಗಳ ಸಾಹಸದ ಸೂಡು  
ಓಜೆಯಿಂ ಮೆರೆದರಸುಗಳ ಸಾಹಸದ ಸೂಡು  
ತೇಜವನು ನಮಗೀವ ವೀರವೃಂದದ ಬೀಡು

ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು...

ಲೆಕ್ಕಿಗ ಮಿತಾಕ್ಷರರು ಬೆಳೆದು ಮೆರೆದಿಹ ನಾಡು  
ಜಕ್ಕಣನ ಶಿಲ್ಪಿ ಕಲೆಯಚ್ಚರಿಯ ಕರುಗೋಡು  
ಲೆಕ್ಕಿಗ ಮಿತಾಕ್ಷರರು ಬೆಳೆದು ಮೆರೆದಿಹ ನಾಡು  
ಜಕ್ಕಣನ ಶಿಲ್ಪಿ ಕಲೆಯಚ್ಚರಿಯ ಕರುಗೋಡು

ಚೊಕ್ಕಮತಗಳ ಸಾರಿದವರಿಗಿದು ನೆಲೆವೀಡು  
ಚೊಕ್ಕಮತಗಳ ಸಾರಿದವರಿಗಿದು ನೆಲೆವೀಡು  
ಬೊಕ್ಕಸದ ಕಣಜವೈ ವಿದ್ವತ್ತೆಗಳ ಕಾಡು

ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು....

ಪಾವನೆಯರಾ ಕೃಷ್ಣ ಭೀಮೆಯರ ತಾಯ್ನಾಡು  
ಕಾವೇರಿ ಗೋದೆಯರು ಮೈದೊಳೆವ ನಲುನಾಡು  
ಪಾವನೆಯರಾ ಕೃಷ್ಣ ಭೀಮೆಯರ ತಾಯ್ನಾಡು  
ಕಾವೇರಿ ಗೋದೆಯರು ಮೈದೊಳೆವ ನಲುನಾಡು

ಅವಗಂ ಸ್ಪೂರ್ತಿ ಸುವ ಕಬ್ಬಿಗರ ನಡೆಮಾಡು  
ಅವಗಂ ಸ್ಪೂರ್ತಿ ಸುವ ಕಬ್ಬಿಗರ ನಡೆಮಾಡು  
ಕಾವ ಗದುಗಿನ ವೀರನಾರಾಯಣನ ಬೀಡು

ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು  
ಬದುಕು ಬಲುಹಿನ ನಿಧಿಯು ಸದಭಿಮಾನದ ಗೂಡು  
ಉದಯವಾಗಲಿ ನಮ್ಮ ಚೆಲುವ ಕನ್ನಡ ನಾಡು

**ಶೀರ್ಷಿಕೆ : ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಕವಿ : ಹಂಸಲೇಖ**

ಏ..ಹೇ...ಬಾಜೋ  
ಲಾಲ ತಗತಗ ಲಾಲ ತಗತಗ ಹೇ...ಏ..

ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಮೇಟ್ಟಿದರೆ ಕನ್ನಡ ಮಣ್ಣು ಮೆಟ್ಟಬೇಕು  
ಬದುಕಿದು ಜಟಕ ಬಂಡಿ, ಇದು ವಿಧಿ ಓಡಿಸುವ ಬಂಡಿ  
ಬದುಕಿದು ಜಟಕ ಬಂಡಿ, ವಿಧಿ ಅಲಿದಾಡಿಸುವ ಬಂಡಿ.....  
ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಮೇಟ್ಟಿದರೆ ಕನ್ನಡ ಮಣ್ಣು ಮೆಟ್ಟಬೇಕು

ಕಾಶಿಲಿ ಸ್ನಾನ ಮಾಡು ಕಾಶ್ಮೀರ ಸುತ್ತಿ ನೋಡು  
ಜೋಗದ ಗುಂಡಿ ಒಡೆಯ ನಾನೆಂದು ಕೂಗಿ ಹಾಡು

ಅಜಂತ ಎಲ್ಲೋರವ ಬಾಳಲಿ ಒಮ್ಮೆ ನೋಡು  
ಬಾದಾಮಿ ಐಹೊಳೆಯ ಚಂದನ ತೂಕಮಾಡು  
ಕಲಿಯೋಕೆ ಕೋಟಿ ಭಾಷೆ ಆಡೋಕೆ ಒಂದೇ  
ಭಾಷೆ.....ಕನ್ನಡಾ..ಕನ್ನಡಾ..ಕಸ್ತೂರಿ ಕನ್ನಡಾ

ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಮೇಟ್ಟಿದರೆ ಕನ್ನಡ ಮಣ್ಣು ಮೆಟ್ಟಬೇಕು

ಬದುಕಿದು ಜಟಕ ಬಂಡಿ, ಇದು ವಿಧಿ ಓಡಿಸುವ ಬಂಡಿ  
ಬದುಕಿದು ಜಟಕ ಬಂಡಿ, ಇದು ವಿಧಿ ಓಡಿಸುವ ಬಂಡಿ

ಧ್ಯಾನಕ್ಕೆ ಭೂಮಿ ಇದು ಪ್ರೇಮಕ್ಕೆ ಸ್ವರ್ಗ ಇದು  
ಸ್ನೇಹಕ್ಕೆ ಶಾಲೆ ಇದು ಜ್ಞಾನಕ್ಕೆ ಪೀಠ ಇದು

ಕಾಯಕ್ಕೆ ಕಲ್ಪ ಇದು ಶಿಲ್ಪಕ್ಕೆ ಕಲ್ಪ ಇದು  
ನಾಟ್ಯಕ್ಕೆ ನಾಡಿ ಇದು ನಾದಾಂತರಂಗವಿದು  
ಕುವೆಂಪು ಬೇಂದ್ರೆ ಇಂದ ಕಾರಂತ ಮಾಸ್ತಿ ಇದು  
ಧನ್ಯವೇ ಕನ್ನಡ ಗೋಕಾಕಿನ ಕನ್ನಡಾ..

ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಮೇಟ್ಟಿದರೆ ಕನ್ನಡ ಮಣ್ಣು ಮೆಟ್ಟಬೇಕು  
ಬದುಕಿದು ಜಟಕ ಬಂಡಿ, ಇದು ವಿಧಿಯೋಡಿಸುವ ಬಂಡಿ  
ಬದುಕಿದು ಜಟಕ ಬಂಡಿ, ವಿಧಿ ದಡ ಸೇರಿಸುವ ಬಂಡಿ

ಬಾಳಿನ ಬೆನ್ನು ಹತ್ತಿ ನೂರಾರು ಊರು ಸುತ್ತಿ  
ಏನೇನೋ ಕಂಡ ಮೇಲೂ ನಮ್ಮೂರೇ ನಮಗೆ ಮೇಲೂ

ಕೈಲಾಸಂ ಕಂಡ ನಮಗೆ ಕೈಲಾಸ ಯಾಕೆ ಬೇಕು

ದಾಸರ ಕಂಡ ನಮಗೆ ವೈಕುಂಠ ಯಾಕೆ ಬೇಕು  
ಮುಂದಿನ ನನ್ನ ಜನ್ಮ ಬರದಿಟ್ಟನಂತೆ ಬ್ರಹ್ಮ  
ಇಲ್ಲಿಯೇ ಇಲ್ಲಿಯೇ ಎಂದಿಗೂ ನಾನ್ ಇಲ್ಲಿಯೇ...

ಹುಟ್ಟಿದರೆ ಕನ್ನಡ ನಾಡಲ್ ಹುಟ್ಟಬೇಕು  
ಮೇಟ್ಟಿದರೆ ಕನ್ನಡ ಮಣ್ಣು ಮೆಟ್ಟಬೇಕು  
ಬದುಕಿದು ಜಟಕ ಬಂಡಿ, ಇದು ವಿಧಿಯೋಡಿಸುವ ಬಂಡಿ  
ಬದುಕಿದು ಜಟಕ ಬಂಡಿ, ಇದು ವಿಧಿಯೋಡಿಸುವ ಬಂಡಿ  
ಅ.....ಹಾ.....

**ಶೀರ್ಷಿಕೆ : ಜಯ ಭಾರತ ಜನನಿಯ ತನುಜಾತೆ**  
**ಕವಿ : ಕುವೆಂಪು**

ಜಯ ಭಾರತ ಜನನಿಯ ತನುಜಾತೆ,  
ಜಯ ಹೇ ಕರ್ನಾಟಕ ಮಾತೆ.  
ಜಯ ಸುಂದರ ನದಿ ವನಗಳ ನಾಡೇ,  
ಜಯ ಹೇ ರಸಖುಷಿಗಳ ಬೀಡೆ.

ಭೂದೇವಿಯ ಮಕುಟದ ನವಮಣಿಯೆ,  
ಗಂಧದ ಚಂದದ ಹೊನ್ನಿನ ಗಣಿಯೆ.  
ರಾಘವ ಮಧುಸೂಧನರವತರಿಸಿದ  
ಭಾರತ ಜನನಿಯ ತನುಜಾತೆ,

ಜನನಿಯ ಜೋಗುಳ ವೇದದ ಘೋಷ,  
ಜನನಿಗೆ ಜೀವವು ನಿನ್ನಾವೇಶ.  
ಹಸುರಿನ ಗಿರಿಗಳ ಸಾಲೇ,  
ನಿನ್ನಯ ಕೊರಳಿನ ಮಾಲೆ.  
ಕಪಿಲ ಪತಂಜಲ ಗೌತಮ ಜಿನನುತ

ಭಾರತ ಜನನಿಯ ತನುಜಾತೆ,  
ಶಂಕರ ರಾಮಾನುಜ ವಿದ್ಯಾರಣ  
ಬಸವೇಶ್ವರ ಮಧ್ವರ ದಿವ್ಯಾರಣ್ಯ.  
ರನ್ನ ಷಡಕ್ಷರಿ ಪೊನ್ನ,  
ಪಂಪ ಲಕುಮಿಪತಿ ಜನ್ನ.  
ಕುಮಾರವ್ಯಾಸರ ಮಂಗಳಧಾಮ,  
ಕವಿಕೋಗಿಲೆಗಳ ಪುಣ್ಯರಾಮ.  
ನಾನಕ ರಮಾನಂದ ಕಬೀರರ  
ಭಾರತ ಜನನಿಯ ತನುಜಾತೆ,

ತೈಲಪ ಹೊಯ್ಸಳರಾಳಿದ ನಾಡೆ,  
ಡಂಕಣ ಜಕಣರ ನೆಚ್ಚಿನ ಬೀಡೆ.  
ಕೃಷ್ಣ ಶರಾವತಿ ತುಂಗಾ,  
ಕಾವೇರಿಯ ವರ ರಂಗ.

ಚೈತನ್ಯ ಪರಮಹಂಸ ವಿವೇಕರ  
ಭಾರತ ಜನನಿಯ ತನುಜಾತೆ

ಸರ್ವಜನಾಂಗದ ಶಾಂತಿಯ ತೋಟ,  
ರಸಿಕರ ಕಂಗಳ ಸೆಳೆಯುವ ನೋಟ.  
ಹಿಂದೂ ಕ್ರೈಸ್ತ ಮುಸಲ್ಮಾನ,  
ಪಾರಸಿಕ ಜೈನರುದ್ಯಾನ.  
ಜನಕನ ಹೋಲುವ ದೊರೆಗಳ ಧಾಮ,  
ಗಾಯಕ ವೈಣಿಕರಾರಾಮ.

ಕನ್ನಡ ನುಡಿ ಕುಣಿದಾಡುವ ಗೇಹ,  
ಕನ್ನಡ ತಾಯಿಯ ಮಕ್ಕಳ ದೇಹ.  
ಭಾರತ ಜನನಿಯ ತನುಜಾತೆ,  
ಜಯ ಹೇ ಕರ್ನಾಟಕ ಮಾತೆ.  
ಜಯ ಹೇ ಕರ್ನಾಟಕ ಮಾತೆ  
ಜಯ ಹೇ ಕರ್ನಾಟಕ ಮಾತೆ